

NATIONAL NEWS BULLETIN (ODIA)

23 May - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- ଷଷ୍ଠ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ଆଜି ସଂଧ୍ୟାରେ ଶେଷ ହେଉଛି ପ୍ରଚାର ।
- ଷଷ୍ଠ ଏବଂ ସପ୍ତମ ପର୍ଯ୍ୟାୟ ନିର୍ବାଚନ ପାଇଁ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାରକୁ ତ୍ୱରାନ୍ୱିତ କଲେ ବିଭିନ୍ନ ରାଜନୈତିକ ଦଳର ତୁଙ୍ଗ ନେତୃବୃନ୍ଦ ।
- ଓଡ଼ିଶାର କକ୍ଷମାଳ ଲୋକସଭା ଆସନର କଣ୍ଟାମାଳ ବିଧାନସଭା ନିର୍ବାଚନ ମଣ୍ଡଳୀର ୨ଟି ବ୍ଲକ୍ରେ ଜାରି ରହିଛି ପୁନଃ ମତଦାନ ।
- ମେକ୍ସିକୋ ଉତ୍ତର-ଦୁଏଭୋ ଲିଅନ ପ୍ରଦେଶରେ ଜନସମାବେଶ ଅବସରରେ ପ୍ରଚାର ମଞ୍ଚ ଭୁଗ୍ନିତ ପଡ଼ିବାରୁ ଲୋକଙ୍କର ମୃତ୍ୟୁ ।

ଏବଂ

- ଚଳିତ ପୁରୁଷ ପ୍ରୋ-ଲିଗ୍ ହକି ପ୍ରତିଯୋଗିତାରେ ଆଜି ଭାରତ ଓ ଆନ୍ଦୋଜକ ବେଲଜିୟମ ମଧ୍ୟରେ ମୁକାବିଲା ।

ନିର୍ବାଚନ

ଦେଶର ଷଷ୍ଠ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ଆଜି ସଂଧ୍ୟାରେ ପ୍ରଚାର କାର୍ଯ୍ୟ ଶେଷ ହେଉଛି । ଏହି ପର୍ଯ୍ୟାୟରେ ୭ଟି ରାଜ୍ୟ ଓ ଗୋଟିଏ କେନ୍ଦ୍ରଶାସିତ ଅଞ୍ଚଳ ୫୮ଟି ଲୋକସଭା ଆସନ ପାଇଁ ମତଗ୍ରହଣ କରାଯିବ । ଆସନ୍ତା ଶନିବାର ଦିନ ହେବାକୁ ଥିବା ଭୋଟଗ୍ରହଣରେ ବିହାରର ୮ଟି, ହରିୟାଣାର ସମସ୍ତ ୧୦ଟି, ଦିଲ୍ଲୀର ସମସ୍ତ ୭ଟି, ଓଡ଼ିଶାର ୬ଟି, ଉତ୍ତରପ୍ରଦେଶର ୧୪ଟି, ପଶ୍ଚିମବଙ୍ଗର ୮ଟି, ଝାଡ଼ଖଣ୍ଡର ୪ଟି ଏବଂ ଜାମ୍ମୁ କାଶ୍ମୀରର ଗୋଟିଏ ଲୋକସଭା ଆସନ ପାଇଁ ମତଗ୍ରହଣ କରାଯିବ । ୮ଶହ ଅଣାନବେ ଜଣ ପ୍ରାର୍ଥୀ ନିର୍ବାଚନ ରଣାଙ୍ଗଣରେ ଅଛନ୍ତି । ସକାଳ ୭ଟାରୁ ସଂଧ୍ୟା ୬ଟା ପର୍ଯ୍ୟନ୍ତ ମତଗ୍ରହଣ କରାଯିବ ।

ସେହିଦିନ ଓଡ଼ିଶାରେ ତୃତୀୟ ପର୍ଯ୍ୟାୟ ନିର୍ବାଚନରେ ୬ଟି ଲୋକସଭା ଆସନ ସମ୍ବଲପୁର, କେନ୍ଦୁଝର, ଢେଙ୍କାନାଳ, ପୁରୀ, ଭୁବନେଶ୍ୱର ଓ କଟକ ଏବଂ ଏହା ଅନ୍ତର୍ଗତ ୪୨ଟି ବିଧାନସଭା ଆସନ ପାଇଁ ମତଗ୍ରହଣ କରାଯିବ ।

ନିର୍ବାଚନ-ଦେଶ

ଦେଶରେ ଷଷ୍ଠ ପର୍ଯ୍ୟାୟ ପାଇଁ ଆଜି ଶେଷ ହେବାକୁ ଥିବା ପ୍ରଚାର ଏବଂ ସପ୍ତମ ପର୍ଯ୍ୟାୟ ନିର୍ବାଚନ ପାଇଁ ରାଜନୈତିକ ଦଳଗୁଡ଼ିକ ପକ୍ଷରୁ ଦଳୀୟ ପ୍ରାର୍ଥୀଙ୍କ ସପକ୍ଷରେ ଭୋଟରଙ୍କୁ ଆକୃଷ୍ଟ କରିବା ପାଇଁ ପ୍ରବଳ

ପ୍ରକ୍ଷାସ ଜାରି ରଖୁଛନ୍ତି । ଏନ୍‌ଡିଏ ମେଣ୍ଟର ନେତୃମଣ୍ଡଳୀ, ବିହାରର ବିଭିନ୍ନ ଅଞ୍ଚଳରେ ଆଜି ପ୍ରଚାର କାର୍ଯ୍ୟ କରୁଛନ୍ତି ।

ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ପଞ୍ଜାବର ପଟିଆଲା ସହରରେ ଏକ ନିର୍ବାଚନୀ ସଭାରେ ସମ୍ବୋଧନ କରିବେ । ସେହିପରି ଗୁରୁଦାସପୁର, ଜଲନ୍ଧରଠାରେ ଆସକ୍ତାକାଳି ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିବାର କାର୍ଯ୍ୟସୂଚୀ ରହିଛି । ବିଜେପି ଅଧ୍ୟକ୍ଷ ଜେପି ନଡ୍ଡା ଆଜି ଓଡ଼ିଶାରେ ୪ଟି ଜନସଭାକୁ ସମ୍ବୋଧନ କରିବାର କାର୍ଯ୍ୟକ୍ରମ ରହିଥିବା ବେଳେ ଉତ୍ତରପ୍ରଦେଶ ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥ ଦୁଇଟି ଓ ଆସାମ ମୁଖ୍ୟମନ୍ତ୍ରୀ ହେମନ୍ତ ବିଶ୍ୱ ଶର୍ମା ତିନୋଟି ଜନସଭାରେ ଯୋଗଦେବେ । ଶ୍ରୀ ନଡ୍ଡା କରଞ୍ଜିଆଠାରେ ନିର୍ବାଚନୀ ସଭାକୁ ସମ୍ବୋଧନ କରିଥିବାବେଳେ, ବଡ଼ଚଣା, ଧାମନଗର ଏବଂ ବାଲିକୁଦା ବିଧାନସଭା ମଣ୍ଡଳୀ ଅଞ୍ଚଳରେ ଆୟୋଜିତ ହେବାକୁ ଥିବା ନିର୍ବାଚନୀ ସଭାଗୁଡ଼ିକରେ ସମ୍ବୋଧନ କରିବେ । ଉତ୍ତରପ୍ରଦେଶ ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥ ବାଣପୁର ଏବଂ ମାହାଙ୍ଗାଠାରେ ନିର୍ବାଚନୀ ସଭାଗୁଡ଼ିକରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିଛନ୍ତି । ଆସାମ ମୁଖ୍ୟମନ୍ତ୍ରୀ ହେମନ୍ତ ବିଶ୍ୱଶର୍ମା ଚମ୍ପୁଆ, ବଡ଼ମ୍ବା, ସମ୍ବଲପୁର ଏବଂ ଦେଓଗଡ଼ଠାରେ ନିର୍ବାଚନୀ ସଭାଗୁଡ଼ିକୁ ସମ୍ବୋଧନ କରିବେ ।

ଓଡ଼ିଶା ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ମଧ୍ୟ ବିଭିନ୍ନ ସ୍ଥାନରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାରରେ ସାମିଲ ହୋଇଛନ୍ତି ।

ବିଏସ୍‌ପି ସଭାପତି ମାୟାବତୀ ଆଜି ବିହାରରେ ପ୍ରଚାର କାର୍ଯ୍ୟରେ ସାମିଲ ହୋଇଛନ୍ତି । ଆରଜେଡି ନେତା ତେଜସ୍ଵୀ ପ୍ରସାଦ ଯାଦବ ବିହାରର ବିଭିନ୍ନ ନିର୍ବାଚନୀ ସଭାରେ ସାମିଲ ହୋଇ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରୁଛନ୍ତି ।

ପିଏମ୍-ଇଣ୍ଟରଭ୍ୟୁ

ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ଚଳିତ ଲୋକସଭା ନିର୍ବାଚନରେ ବିକଶିତ ଭାରତ ହେଉଛି ମୁଖ୍ୟ ପ୍ରସଙ୍ଗ । ଏକ ଦୈନିକ ଖବରକାଗଜକୁ ସାକ୍ଷାତକାରରେ ପ୍ରଧାନମନ୍ତ୍ରୀ କହିଛନ୍ତି କୋଭିଡ-୧୯ ମହାମାରୀ ପରେ ଭାରତ ଦ୍ରୁତ ଅଭିବୃଦ୍ଧିଶୀଳ ରାଷ୍ଟ୍ର ଭାବେ ଉଭା ହୋଇଛି । ପ୍ରତ୍ୟକ୍ଷ ବିଦେଶୀ ପୁଞ୍ଜିନିବେଶ, ବିଭୀୟ ନୀତି ଏବଂ ଆର୍ଥୀକ ସଂସ୍କାର ପାଇଁ ନିଆଯାଇଥିବା ସଂସ୍କାରମୂଳକ ପଦକ୍ଷେପ ଯୋଗୁଁ ଭାରତ ବିଶ୍ଵର ୫ମ ଅର୍ଥନୈତିକ ରାଷ୍ଟ୍ର ଭାବେ ମାନ୍ୟତା ପାଇଛି । ସେ କହିଛନ୍ତି ୨୦୧୪ ଲୋକସଭା ନିର୍ବାଚନରେ ଦୁର୍ନୀତି ମୁଖ୍ୟ ପ୍ରସଙ୍ଗ ଥିବାବେଳେ ୨୦୧୯ରେ ଏହା ହିତାଧିକାରୀଙ୍କ ପାଇଁ ଉଦ୍ଦିଷ୍ଟ ଥିଲା ।

ଇରାନୀ-ସିସୋଦିଆ

ବିଜେପିର ବରିଷ୍ଠ ନେତା ତଥା କେନ୍ଦ୍ରମନ୍ତ୍ରୀ ସ୍ମୃତି ଇରାନୀ କହିଛନ୍ତି ଦିଲ୍ଲୀର ଆମ୍ ସରକାର ଅବକାରୀ ଦୁର୍ନୀତିରେ ସଂଶ୍ଳିଷ୍ଟ ଅଛନ୍ତି ବୋଲି ମନିଷ ସିସୋଦିଆଙ୍କ ଜାମିନ ଆବେଦନ ଉପରେ ଦିଲ୍ଲୀ ହାଇକୋର୍ଟ ଦେଇଥିବା ରାୟରୁ ସ୍ପଷ୍ଟ ହୋଇଛି । ନୂଆଦିଲ୍ଲୀଠାରେ ଗଣମାଧ୍ୟମକୁ ସୂଚନା ଦେଇ ସେ କହିଛନ୍ତି ଜାମିନ ଆବେଦନ ଉପରେ ଅଦାଲତ ଦେଇଥିବା ଗଠି ମନ୍ତବ୍ୟରୁ ଏହା ପ୍ରତିଫଳିତ ହେଉଛି । ସେ ଅଭିଯୋଗ କରିଛନ୍ତି ଆମ୍ ଆଦମୀ ପାର୍ଟିର ସଦସ୍ୟ ପରିବର୍ତ୍ତନର ଯେଉଁ ପ୍ରତିଶ୍ରୁତି ଦେଇଥିଲେ କ୍ଷମତାକୁ ଆସିବା ପରେ ତାହା ପାଳନ କରିବାରେ ବିଫଳ ହୋଇଛନ୍ତି ।

ପ୍ରେଜ୍ ରଘୁନାଥ ମୁର୍ମୁ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ବିଶିଷ୍ଟ ସାହାଳୀ ଲେଖକ ପଣ୍ଡିତ ରଘୁନାଥ ମୁର୍ମୁଙ୍କ ଜନ୍ମବାର୍ଷିକୀରେ ତାଙ୍କର ସ୍ମୃତିଚାରଣ କରିଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ରାଷ୍ଟ୍ରପତି କହିଛନ୍ତି ସାହାଳୀ ଭାଷା ଅଲଟିକିକୁ ସମାଜରେ ଆଦୃତ କରିବାରେ ତାଙ୍କର ଗୁରୁତ୍ୱପୂର୍ଣ୍ଣ ଭୂମିକା ରହିଥିଲା । ସାହାଳୀ ଭାଷାକୁ ପ୍ରଚାର ଏବଂ ପ୍ରସାର କରିବା ତଥା ସାହାଳୀ ସଂସ୍କୃତିକୁ

ସର୍ବ ସମ୍ମୁଖକୁ ଆଣିବାରେ ତାଙ୍କର ପ୍ରୟାସ ଅତୁଳନୀୟ ବୋଲି ରାଷ୍ଟ୍ରପତି କହିଛନ୍ତି ।

ଓଡ଼ିଶା-ରିପୋଲିଂ

ଓଡ଼ିଶାର କନ୍ଧମାଳ ଲୋକସଭା ଆସନ ଅନ୍ତର୍ଗତ କଣ୍ଟାମାଳ ବିଧାନସଭା ନିର୍ବାଚନ ମଣ୍ଡଳୀ ଅଧିନସ୍ଥ ବୁଥ ନମ୍ବର ୨୬ ଏବଂ ୨୮ରେ ଆଜି ପୁନଃ ମତଦାନ ଅନୁଷ୍ଠିତ ହେଉଛି । ଆଜି ସକାଳ ୭ଟାରୁ ଆରମ୍ଭ ହୋଇଥିବା ଭୋଟଗ୍ରହଣ ଅପରାହ୍ଣ ୪ଟା ଯାଏଁ ଚାଲିବ । ଏହି ଆସନରେ ଗତ ୨୦ ତାରିଖରେ ଭୋଟ ଗ୍ରହଣ ହୋଇଥିଲା । ଆଜି ଦିନ ଗୋଟାଏ ସୁଦ୍ଧା ବୁଥ ନମ୍ବର ୨୬ କିରାସିଲାଠାରେ ୮୦ ପ୍ରତିଶତ ଏବଂ ବୁଥ ନମ୍ବର ୨୮ ମହେଶ୍ୱର ପିଣ୍ଡା ବୁଥରେ ୪୨ ପ୍ରତିଶତ ମତଦାନ ହୋଇଥିବା ଆମ ପ୍ରତିନିଧି ଜଣାଇଛନ୍ତି ।

ପୁନେ-ଜୁଭେନାଇଲ

ପୁଣେରେ ଘଟିଥିବା କାର୍ ଦୁର୍ଘଟଣା ମାମଲାରେ ସଂପୃକ୍ତ ନାବାଳକକୁ ଜୁଭେନାଇଲ ଜଷ୍ଟିସ ବୋର୍ଡ ଆସନ୍ତା ୫ ତାରିଖ ପର୍ଯ୍ୟନ୍ତ ରିମାଣ୍ଡ ହୋମକୁ ପଠାଇ ଦେଇଛନ୍ତି । ପୂର୍ବରୁ ବୋର୍ଡ ପକ୍ଷରୁ ଏହି ନାବାଳକକୁ ପ୍ରଦାନ କରାଯାଇଥିବା ଜାମିନ ନିଷ୍ପତ୍ତିର ପରିବର୍ତ୍ତନ କରାଯାଇଛି । ପୁଣେ

ପୋଲିସ ଜୁଭେନାଇଲ ଜଷ୍ଟିସ ବୋର୍ଡ ପାଖରେ କରିଥିବା ଆବେଦନକୁ ପାଥେୟ କରି ବୋର୍ଡ ଏହି ନିଷ୍ପତ୍ତି ନେଇଛି । ସୂଚନାଯୋଗ୍ୟ ପୁଣେର କଲ୍ୟାଣୀ ନଗରରେ ଘଟିଥିବା ଏହି ଦୁର୍ଘଟଣାରେ ନାବାଳକର ବାପାଙ୍କୁ ଆସନ୍ତା ୨୪ ତାରିଖ ପର୍ଯ୍ୟନ୍ତ ପୋଲିସ ହେପାଜତରେ ରଖିବାକୁ ପୁଣେର ସେସନ୍ସ କୋର୍ଟ ନିର୍ଦ୍ଦେଶ ଦେଇଥିଲେ । ସେହିଭଳି ନାବାଳକକୁ ମଦ ଯୋଗାଣ ଅଭିଯୋଗରେ ବାର୍ ମାଲିକ ସମେତ ୨ ଜଣଙ୍କୁ କୋର୍ଟ ତିନିଦିନ ପାଇଁ ପୋଲିସ ହେପାଜତରେ ରଖିବାକୁ ନିର୍ଦ୍ଦେଶ ଦେଇଛନ୍ତି ।

ପିଏମ୍-କୋଲକାତା ହାଇକୋର୍ଟ

ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ପଶ୍ଚିମବଙ୍ଗର ତୃଣମୂଳ କଂଗ୍ରେସ ସରକାରଙ୍କୁ ବିଭିନ୍ନ ପ୍ରସଙ୍ଗ ନେଇ ସମାଲୋଚନା କରିଛନ୍ତି । ଆଜି ଦିଲ୍ଲୀରେ ଏକ ଜନସମାବେଶରେ ଉଦ୍‌ବୋଧନ ଦେଇ ୨୦୧୦ ଓବିସି ସାର୍ଟିଫିକେଟ୍ ସଂକ୍ରାନ୍ତ କୋଲକାତା ହାଇକୋର୍ଟଙ୍କ ରାୟ ମମତା ବାନାର୍ଜୀ ସରକାରଙ୍କ ଦୁର୍ନୀତିକୁ ପଦାରେ ପକାଇଛି ବୋଲି ସେ ଅଭିଯୋଗ କରିଛନ୍ତି । ରାଜନୈତିକ ଉଦ୍ଦେଶ୍ୟ ରଖି ତୃଣମୂଳ କଂଗ୍ରେସ ସରକାର ପଶ୍ଚିମବଙ୍ଗରେ ସବୁପ୍ରକାର ପଦକ୍ଷେପ ଗ୍ରହଣ କରିଛନ୍ତି ।

ଦଳର ଅନ୍ୟତମ ବରିଷ୍ଠ ନେତା ସ୍ୱରାଷ୍ଟ୍ର ମନ୍ତ୍ରୀ ଅମିତ ଶାହା କହିଛନ୍ତି ସଂରକ୍ଷଣ ବ୍ୟବସ୍ଥାକୁ ପଶ୍ଚିମବଙ୍ଗର ଟିଏମ୍‌ସି ସରକାର ନିଜ

ରାଜନୈତିକ ଫାଇଦା ହାସଲ କରିବାକୁ ବ୍ୟବହାର କରିଛନ୍ତି ବୋଲି ହାଇକୋର୍ଟଙ୍କ ରାୟରୁ ସ୍ପଷ୍ଟ ହୋଇଛି ।

ସୂଚନାଯୋଗ୍ୟ କୋଲକାତା ହାଇକୋର୍ଟର ଏକ ଖଣ୍ଡପୀଠ ଗତକାଲି କୋଲକାତାରେ ୨୦୧୦ରୁ ପ୍ରଦାନ କରାଯାଇଥିବା ଓବିସି ପ୍ରମାଣପତ୍ର ଅବୈଧ ବୋଲି ଘୋଷଣା କରିଛନ୍ତି । ଏହି ପ୍ରମାଣପତ୍ର ନିୟମ ବିରୁଦ୍ଧରେ ପ୍ରଦାନ କରାଯାଇଥିଲା ବୋଲି ଅଭିଯୋଗ କରି ଆଗତ ଏକ ଜନସ୍ଵାର୍ଥ ମାମଲାର ଶୁଣାଣି କରି ହାଇକୋର୍ଟଙ୍କ ଖଣ୍ଡପୀଠ ଏହି ନିର୍ଦ୍ଦେଶ ଦେଇଛନ୍ତି ।

ମେକ୍ସିକୋ ଡେଡ୍

ମେକ୍ସିକୋ ଉତ୍ତର-ଦୁଏଭୋ ଲିଅନ ପ୍ରଦେଶରେ ଗତକାଲି ଏକ ଜନସମାବେଶରେ ପ୍ରବଳ ପବନ ଯୋଗୁଁ ପ୍ରଚାର ମଞ୍ଚ ଭୁଗୁଡ଼ି ପଡ଼ିବାରୁ ଜଣେ ଶିଶୁ ସମେତ ୯ଜଣଙ୍କର ମୃତ୍ୟୁ ହୋଇଛି । ୬୦ରୁ ଅଧିକ ଲୋକ ଆହତ ହୋଇଛନ୍ତି । ସାନ୍ ପେଡ୍ରୋ ଗାର୍ଜା ଗାର୍ସିଆ ସହରରେ କେନ୍ଦ୍ର ବାମପନ୍ଥୀ ଦଳର ରାଷ୍ଟ୍ରପତି ପ୍ରାର୍ଥୀ ଜର୍ଜ୍ ଆଲ୍ଭାରେଜ ମେନେଜ୍ ଏକ ନିର୍ବାଚନୀ ସଭାରେ ଭାଷଣ ଦେଉଥିବାବେଳେ ଏହି ଦୁର୍ଘଟଣା ଘଟିଥିଲା । ଏଥିରେ ଦୁଃଖପ୍ରକାଶ କରି ଶ୍ରୀ ଆଲ୍ଭାରେଜ୍ ତାଙ୍କର ପ୍ରଚାର କାର୍ଯ୍ୟକୁ

ସୁଗିତ ରଖୁଛନ୍ତି । ସୂଚନାଯୋଗ୍ୟ ଆସନ୍ତା ମାସ ୨ ତାରିଖରେ
ମେକ୍ସିକୋରେ ସାଧାରଣ ନିର୍ବାଚନ ହେବାକୁ ଯାଉଛି ।

ସୁଆଉଦ୍

ପୁରୁଷ ପ୍ରୋ-ଲିଗ୍ ହକି ୨୦୨୩-୨୪ ପ୍ରତିଯୋଗିତାରେ ଆଜି ଭାରତ
ଆୟୋଜକ ବେଲଜିୟମକୁ ଭେଟିବ । ଗତକାଳି ଅନୁଷ୍ଠିତ ମ୍ୟାଚ୍ରେ
ଭାରତ' ଆର୍ଜେଣ୍ଟିନାକୁ ସୁଆଉଦ୍ ଯୋଗେ ୫-୪ ଗୋଲ୍ରେ ପରାସ୍ତ
କରିଛି । ନିର୍ଦ୍ଧାରିତ ସମୟରେ ଖେଳ ୨-୨ରେ ଅମୀମାଣୀତ ରହିବାରୁ
ସୁଆଉଦ୍ ପର୍ଯ୍ୟାୟ ପାଇଁ ନିଷ୍ପତ୍ତି ଗ୍ରହଣ କରାଯାଇଥିଲା ।